

از: شیخ الحدیث مولانا محمد سر فراز خان صفدر

امام اعظم حضرت امام ابو حنیفہ رحمہ اللہ

حضرت شیخ الحدیث نڈلہ نے یہ مقالہ جامعہ حنفیہ تعلیم الاسلام جہلم کے سالانہ جلسہ عام میں پڑھا۔

الحمد لله وكفى وسلام على عباده الذين اصطفى۔ اما بعد فاعوذ بالله من الشيطان الرجيم، بسم الله الرحمن الرحيم، واتبع سبيل من اتاب الخ
 اللہ تعالیٰ کا ارشاد ہے کہ جس نے میری طرت رجوع کیا تم اس کی پیروی کرو۔
 اتباع اور تقلید کا ایک ہی مفہوم ہے۔ الکلام المفید میں اس پر ہم نے باحوالہ بحث کر دی ہے
 ہم اور ہمارے اکابر یہ نظریہ رکھتے ہیں کہ جو جو مسائل منصوص نہیں یعنی قرآن کریم، حدیث شریف اور
 حضرات خلفاء الراشدين اور دیگر حضرات صحابہ کرام رضی اللہ تعالیٰ عنہم سے ان مسائل میں کوئی حکم
 وارد نہیں ہوا، ہم ایسے مسائل میں اتباع اور تقلید کے قائل ہیں اور حضرت امام ابو حنیفہؒ کی تقلید کو باقی
 حضرات ائمہ کرامؒ کی تقلید پر ترجیح دیتے ہیں لیکن ہم آنحضرت صلی اللہ تعالیٰ علیہ وسلم کی ذات گرامی کی
 طرح حضرت امام ابو حنیفہؒ اور کسی بھی دوسرے امام کو معصوم نہیں سمجھتے مجتہد سمجھتے ہیں اور مجتہد کے بارے
 اصول فقہ کا ضابطہ یہ ہے کہ المجتہد یخطئ ویصیب اور ہم اسی ضابطہ کے قائل ہیں مجھے یہ
 عنوان ملا ہے کہ حضرت امام اعظم رحمہ اللہ تعالیٰ کے حالات پر کچھ عرض کروں خلاف عادت اور خلاف
 معمول اس دفعہ میں مقالہ کی صورت میں کچھ عرض کرنا چاہتا ہوں جو میں نے اپنی کتابوں مقام ابو حنیفہؒ
 الکلام المفید اور شوق حدیث وغیرہ سے مرتب کیا ہے اور مقصد یہ ہے کہ یہ مختصر مقالہ طبع ہو کہ آپ کے
 پاس پہنچ جائے تاکہ اختصار کے ساتھ باحوالہ حالات آپ کے پیش نظر رہیں اور حضرات علماء اور طلباء
 کو ہولے تلاش کرنے کی تکلیف پیش نہ آئے۔

حضرت امام اعظمؒ کے مختصر حالات

آپ کا نام نعمان بن ثابت بن زوطا تھا آپ کے دادا اہل کابل میں سے تھے اُس وقت کابل
 اور ایران ایک ہی ہوتا تھا آپ کے والد مسلمان ہوئے اور حضرت علیؑ کے پاس بچپن میں حاضر ہوئے

انہوں نے حضرت ثابتؓ اور ان کی اولاد کے لیے برکت کی دعا کی امام ابو حنیفہؒ سن ۸۰ھ میں کوفہ میں پیدا ہوئے۔ (ابو حنیفہ کا مطلب ہے ملت حنیفہ والا یعنی اس کو زندہ کرنے والا اور اس کی نشر و اشاعت کرنے والا جیسا کہ مفتاح السعادة ج ۲ ص ۶۷ وغیرہ میں ہے یہ مطلب نہیں کہ حنیفہ کوئی لڑکی تھی اور آپ اس کے باپ تھے جیسے بعض جاہل یہ کہتے اور سمجھتے ہیں) اور بغداد میں سن ۱۵۰ھ میں بعمر بیس سال وفات پائی اور الخیزران کے قبرستان میں مدفون ہوئے بغداد میں ان کی قبر معروف و مشہور ہے (الکمال ص ۶۲) امام ابو حنیفہؒ نے حضرت حماد بن ابی سلیمانؒ عطاء بن ابی رباحؒ ابو اسحاق البیہقیؒ محمد بن المنکدرؒ نافع ہشام بن عروہؒ اور سماک بن حربؒ وغیرہم سے علم حاصل کیا اور ان کے تلامذہ میں امام عبداللہ بن المبارکؒ، وکیع بن الجراحؒ، یزید بن ہارونؒ، قاضی ابو یوسفؒ اور محمد بن الحسن الشیبانیؒ وغیرہم معروف و مشہور ہیں (ایضاً)

امام صاحب تابعی تھے

امام محمد بن اسحاق بن ندیمؒ (المتوفی ۳۸۵ھ) فرماتے ہیں کہ امام ابو حنیفہؒ تابعین میں سے تھے متعدد حضرات صحابہ کرامؓ سے ان کی ملاقات ہوئی اور پرہیزگاروں اور زاہدوں میں سے تھے۔ (الفہرست ص ۲۹۸)

حافظ ابن کثیرؒ فرماتے ہیں کہ امام ابو حنیفہؒ نے حضرات صحابہ کرامؓ کا دور پایا ہے اور حضرت انس بن مالکؓ وغیرہ کو دیکھا ہے اور بعض محدثین فرماتے ہیں کہ سات صحابہ کرامؓ سے روایت بھی کی ہے (اللبایۃ والنہایت ج ۱۰، ص ۱۰۷)

امام ابن عبد البر المالکیؒ (المتوفی ۴۶۳ھ) فرماتے ہیں کہ امام ابو حنیفہؒ نے حضرت انس بن مالکؓ کو دیکھا اور حضرت عبداللہ بن الحارث بن خزیمہ کو دیکھا اور ان سے سماعت حدیث کی ہے۔ (جامع بیان العلم ج ۱ ص ۷۵)

علامہ ذہبیؒ فرماتے ہیں کہ امام ابو حنیفہؒ سن ۸۰ھ میں کوفہ میں پیدا ہوئے جب کہ عبد الملک بن مروان خلیفہ تھا اور حضرات صحابہ کرامؓ کی ایک جماعت اس وقت زندہ تھی اور وہ بفضلہ تعالیٰ تابعین میں سے ہیں کیونکہ یہ بات صحیح طور پر ثابت ہے کہ امام ابو حنیفہؒ نے حضرت انس کو دیکھا ہے۔ (مناقب الامام ابی حنیفہؒ وصاحبیہ ص ۷)

اور حافظ ابن حجرؒ فرماتے ہیں کہ علامہ ابن سعدؒ نے صحیح سند سے نقل کیا ہے کہ امام ابو حنیفہؒ نے

حضرت انسؓ کو دیکھا ہے..... اس لحاظ سے امام ابو حنیفہؒ تابعین کے طبقہ میں سے ہیں اور دیگر اُن کے ہم عصر ائمہ کو یہ وصف حاصل نہیں (بحوالہ مقدمہ تحفۃ الانحدری)
الغرض امام صاحبؒ کے تابعی ہونے کا انکار یا تو وہ شخص کرے گا جو بالکل جاہل ہو اور یا وہ کرے گا جو متعصب اور معاند ہو اللہ تعالیٰ عناد سے بچائے آمین۔

صحیحین کی حدیث کا اولین مصداق

بخاری ج ۲ ص ۲۷۷ میں روایت ہے کہ آنحضرت صلی اللہ علیہ وسلم نے حضرت سلمان الفارسیؓ پر ہاتھ مبارک رکھ کر فرمایا کہ:

لو کان الایمان عند الثریا
لنالہ رجال اور رجل من ہوا لآء۔
اگر ایمان ثریا کے پاس بھی ہو تو کچھ مرد یا ایک مردان میں سے اس کو پائے گا۔

اور مسلم ج ۲ ص ۳۱۲ کی روایت میں ہے۔

لو کان الدین عند الثریا لذهب
بہ رجل من فارس او قال من ابناء
فارس حتی یتناولہ
اگر دین ثریا کے پاس بھی ہو تو ایران یا ابناء ایران میں سے ایک شخص اس کو حاصل کر لے گا۔

اور مسند احمد ج ۲ ص ۲۲۲ اور موارد النظم ص ۷۷ کی روایت میں ہے لو کان العلم
بالثریا لتناولہ ناس من ابناء فارس۔

حضرات محدثین کرامؒ کے نزدیک ایمان، اسلام، اور دین ایک ہی چیز ہے (ان الدین
والایمان والاسلام واحد کذا فی ہاشش بخاری ج ۱ ص ۱۷۷۔

اس صحیح حدیث سے صراحت معلوم ہو کہ اگر ایمان دین اور علم ثریا ستارہ تک بھی بلند ہو
جائے تو اہل فارس میں سے ایک شخص یا کئی اشخاص اس کو وہاں سے بھی حاصل کر کے دم لیں گے
امام سیوطی شافعیؒ فرماتے ہیں کہ:

اقول بشر النبی صلی اللہ تعالیٰ
علیہ وسلم بالامام ابی حنیفۃ فی
الحدیث الذی اخرجہ ابو نعیم فی
الحلیۃ الخ۔

میں کہتا ہوں کہ آنحضرت صلی اللہ تعالیٰ علیہ
وسلم نے اس حدیث میں جس کی تخریج امام ابو نعیمؒ
نے حلیۃ الاولیاء میں کی ہے (اور صحیحین میں
بھی موجود ہے) امام ابو حنیفہؒ کی بشارت دی

ہے۔

(تبیيض الصحيحہ ص ۳)

اور امام ابن حجر المکی شافعی فرماتے ہیں کہ:

اس حدیث سے امام ابو حنیفہ کا مراد ہونا بالکل ظاہر ہے جس میں کوئی شک نہیں ہے۔

ان الامام ابو حنیفہ هو المراد من هذا الحدیث ظاہر لا شك فیہ۔ (البحر المحیط ص ۳۱)

اور شاہ ولی اللہ صاحب فرماتے ہیں امام ابو حنیفہ درین حکم داخل است (کلمات طبیات) اور نیز فرماتے ہیں کہ امام ابو حنیفہ ماوراء النہر، خراسان اور اہل فارس کے آئمہ سب اس میں داخل ہیں (ازالۃ الخفاء ج ۱، ص ۲۷۱)

اور مشہور غیر مقلد عالم نواب صدیق حسن خان صاحب لکھتے ہیں کہ: صواب آست کہ ہم امام ابو حنیفہ دران داخل است و ہم جملہ محدثین فرس باشارة النص (اتحاف النبلاء ص ۲۷۳)

علامہ محمد معین سندھی باوجود غیر مقلد اور شیعہ ہونے کے لکھتے ہیں کہ اس حدیث میں امام ابو حنیفہ کی بڑی فضیلت اور منقبت ہے (محصلہ دراسات اللیب ص ۲۸۹) چونکہ امام ابو حنیفہ زمانہ کے لحاظ سے اقدم ہیں اس لیے وہ اس حدیث کا اولین مصداق ہیں اور بعد کو آنے والے مثلاً امام بخاری وغیرہ بھی اس میں شامل ہیں اور اسی طرح دیگر حضرات محدثین کرام و فقہاء عظام جن سے دین پھیلا ہے۔

فقہ میں ان کا مقام

امام شافعی فرماتے ہیں کہ الناس فی الفقہ عیال علی ابی حنیفہ (مذکرہ الخلفاء ج ۱ ص ۱۶)

یعنی سب لوگ فقہ میں امام ابو حنیفہ کے خوشہ چین ہیں۔

حضرت امام شافعی فرماتے ہیں کہ میں نے حضرت امام مالک سے دریافت کیا کہ کیا آپ نے ابو حنیفہ کو دیکھا ہے؟ فرمایا ہاں دیکھا ہے وہ ایسے شخص تھے کہ اگر اس ستون کو (جو ان کے سامنے تھا) دلائل کے لحاظ سے سونا ثابت کرنا چاہیں تو کامیاب ہوں گے (اکمال ص ۲۵)

اور صاحب مشکوٰۃ فرماتے ہیں کہ امام ابو حنیفہ عالم، عامل، متورع، زاہد اور علوم شرعیہ میں امام تھے اگرچہ میں نے مشکوٰۃ شریف میں کوئی روایت ان کی سند سے ذکر نہیں کی لیکن پھر بھی

ہیں نے ان کا تذکرہ کیا ہے محض ان کے ذکر سے برکت حاصل کرنے کے لیے کیونکہ ان کا مرتبہ بہت بلند اور ان کا علم بڑا وسیع تھا (اکمال ص ۲۲۷)

ہمت و استقامت

نبو امیہ کے آخری بادشاہ مروان بن محمد اکحارم (المتوفی ۳۲۰ھ) کے عہد حکومت میں عراق کے جابر اور خود سرگورنر یزید بن عمر دین جہیز نے سیاسی طور پر اپنے اقتدار کو مستحکم کرنے کے لیے امام صاحبؒ کو عہدہ قضاہ پیش کیا مگر امام صاحبؒ نے انکار کر دیا تو اُس نے ایک سو دس کوڑوں کی سزا دی روزانہ دس دس کوڑے مارے جاتے تھے۔ (تاریخ بغداد ج ۳ ص ۳۲۶) امام ابو حنیفہؒ کو کئی دن جیل میں بند کیا اور مطالبہ کیا کہ قاضی القضاة بن جابین مگر آپ نہ مانے (مناقب صدر الائمہ الملکی ج ۲ ص ۱۴۳) اور یہ کہا کہ تمام بلاد اسلامیہ میں قاضی آپ کے حکم سے مقرر ہوں گے (ایضاً ج ۲ ص ۱۴۲) اور یہ پیش کش بھی کی کہ بیت المال کا نظام بھی آپ کے سپرد ہوگا اور آپ ہی کی ہر سے بیت المال سے مال نکلے گا (معجم ج ۲ ص ۱۴۱) اور امام صاحبؒ کو اختیار دیا گیا کہ یا تو آپ یہ عہدہ قبول کر لیں اور یا آپ کی کمر اور پیٹ پر کوڑے برسیں گے۔

فاختار عذابہم علی عذاب الآخرة (مناقب موفق ج ۲ ص ۱۴۱) آپ نے ان کی سزا کو آخرت کی سزا پر ترجیح دی۔

امام ابو حنیفہؒ کی والدہ ماجدہ نے بھی حالات کی سنگینی کے پیش نظر باہر مجبوری یہ عہدہ قبول کرنے کا مشورہ دیا مگر انہوں نے فرمایا امان جان جس بات کو میں جانتا ہوں آپ نہیں جانتیں (صفوة الصفوة لابن الجوزی ج ۲ ص ۱۳۷) اور صاف لفظوں میں فرمایا، ابن حبیہ کی دنیوی سزا مجھ پر آخرت کے تہوڑوں اور گرزوں کی مار سے بہت آسان ہے بخدا میں یہ عہدہ ہرگز نہیں قبول کروں گا اگرچہ وہ مجھے قتل ہی کر ڈالے (مناقب موفق ج ۲ ص ۱۳۷) (مناقب کمر دربی ج ۲ ص ۱۳۷) اس کے بعد قاضی ابن ابی لیلیٰ ابن شبرمہ اور داؤد بن ابی بندہ وغیرہ کا ایک وفد امام ابو حنیفہؒ سے ملا اور سب نے حکومت کے عزائم اور ارادوں سے ان کو آگاہ کیا اور حالات کی انتہائی نزاکت سے باخبر کیا اور سب نے ایک زبان ہو کر مخلصانہ اور ناصحانہ انداز میں کہا کہ ہم آپ کو اللہ تعالیٰ کا واسطہ دے کر کہتے ہیں کہ اپنی جان کو خطرہ میں نہ ڈالیں ہم سب آپ کے بھائی اور ہم خیال ہیں اور سب اس عہدہ کو پسند نہیں کرتے مگر کیا کریں مجبور ہیں امام موصوفؒ نے فرمایا کہ ابن حبیہ اگر مجھے

واسطی کی مسجد کے دروازے گھنے کا حکم دے تو بھی میں اس پر آمادہ نہیں ہوں (مناقب موفی ج ۲ ص ۲۴) و مناقب کروری ج ۲ ص ۲۴۰ والهجرات الحسان ص ۵۸) کئی بڑی جرأت اور ہمت سے کہ ظالم سے کلی طور پر بائیکاٹ کر کے اس کے ساتھ کسی مرحلہ میں نہ یک موٹا گوارا نہیں کیا ہر قسم کے طغیان و تعدی اور ظلم و جور کے بے پناہ طوفانوں کے مقابلہ میں ڈٹ کر خودداری، بلند ہمتی اور استقلال کا ثبوت دیتے ہوئے گویا یہ فرما رہے ہیں کہ

حفا کی تیغ سے فزون وفا شعاروں کی

کئی سے برس میدان مگر مٹھکی تو نہیں

اور نہ ابھی کس طرح دی جاتی تھی اندرون جیل نہیں اور نہ ہی کسی مخفی مقام میں بلکہ تشریح موجود سے کہ ہر روز ان کو باہر نکالا جاتا اور سزا دی فرمائی جاتی جب لوگ جمع ہو جاتے تو ان کے سامنے انکو روزانہ دس کوڑے سزا دی جاتی پھر ان کو گھمایا جاتا اسی طرح بارہ دن سزا دی جاتی رہی ادراک سوبس کوڑے پورے کئے گئے اور بازاروں میں ان کو پھرایا جاتا رہا (مناقب موفی ج ۲ ص ۵۵) اور وجہ یہ بیان کی کہ میں کیسے اس عہدہ کو قبول کر لوں جب کہ وہ کسی کی گردن مارنے کا حکم دے گا اور میں اس پر ہر تصدیق مثبت کر دوں گا، بخدا میں ہرگز اس عہدہ کو قبول نہیں کروں گا (مناقب موفی جلد ۲ ص ۲۴) جب اموی دور ختم ہوا اور عباسی دور شروع ہوا تو پہلے خلیفہ عباسی سفاح (المتوفی ۱۳۶ھ) کے بعد ابو جعفر منصور (المتوفی ۱۵۸ھ) کا دور شروع ہوا (جس کے زمانہ میں اسلامی حکومت کی آخری سرحد کاشغر سنکیانک چینی علاقہ تھا یعنی تقریباً ساڑھے باون لاکھ مربع میل پراس کی حکومت تھی اور یہ سب رقبہ زیر اسلام تھا۔ بقول علامہ اقبالؒ

ایک ہوں مسلم حرم کی پاسبانی کے لیے

نیل کے ساحل سے لے کر تاجخاک کاشغر

تو اس کو بھی اپنی حکومت و سلطنت کے استحکام اور عوام و خواص کو اپنی طرف مائل کرنے کے لیے امام ابو حنیفہؒ کی علمی اور عملی شہرت اور قبولیت کو اپنے لیے آلہ کار بنانے کی ضرورت پیش آتی اس نے بھی امام صاحبؒ کو عہدہٴ قضاہ پیش کرنا ضروری سمجھا۔

چنانچہ علامہ خطیب بغدادیؒ لکھتے ہیں کہ:

ابو جعفر نے امام ابو حنیفہؒ کو عہدہٴ قضاہ قبول کرنے کی دعوت دی مگر وہ نہ مانے تو اس نے

ان کو قید کر دیا (تاریخ بغداد ج ۱۳ ص ۳۲۵) اور یہ قضاہ بھی معمولی نہ تھی بلکہ قاضی القضاة (چین

(جسٹس) کا عہدہ پیش کیا کہ تمام بلادِ اسلامہ سے قاضی انکے ماتحت ہوں گے مگر وہ صاف انکار کر گئے (الجزات الحسان ص ۶۱)۔

کاش کہ ابو جعفر منصور جو خلفاءِ عباسیہ میں بڑا عالم اور علم دوست یاد کیا جاتا ہے امام مظلوم کو قید کرنے پر ہی اکتفا کر لیتا تو پھر بھی ایک حد ہوتی لیکن اس کی آتش غضب اس پر کب ٹھنڈی ہو سکتی تھی جیسا کہ اس نے امام موصوف کے لیے کوڑوں کی سزا تجویز کی۔
ملا علی القاری لکھتے ہیں کہ:

منصور نے جب امام موصوف پر عذوبہ قصاص میں لیا تو انہوں نے انکار کر دیا اور اس نے تیس کوڑے سزا ان کو دی یہاں تک کہ خون ان کے بدن سے نکل کر ان کی اڑیوں تک بہتا رہا (مناقب صدر الامم ج ۱ ص ۱۲۱) ستر سال کے بے گناہ بوڑھے پر یہ ظلم و ستم ہوتا رہا مگر کوئی ظالم ٹس سے مس نہ ہوا اور امام صاحب دل ہی دل میں یہ کہتے رہے:

جو ہو بے درد اُس کو درد کا احساس ہو کیونکہ

سنگ کی بلا جانے ستم سے ہم پر کیا گزری

حضرت امام احمد بن محمد بن حنبل (المتوفی ۲۴۱ھ) کو جب حکومتِ وقت نے معتزلہ کی ریشہ دوانیوں سے مسئلہ خلقِ قرآن کے سلسلہ میں قید کیا اور کوڑوں سے ان کے مظلوم بدن کو لوبہ لہان کیا گیا تو وہ حضرت امام ابو حنیفہؒ کی ممت، عزیمت، استقلال و پامردی کو ایک مثالی نمونہ قرار دیتے ہوئے ان کے حق میں دعا کرتے تھے: چنانچہ لکھا ہے کہ:

امام احمدؒ جب اپنی سزا کو یاد کرتے تو رو دیتے اور امام ابو حنیفہؒ کی سزا کو یاد کر کے ان کے لیے رحمت کی دعا کرتے کیونکہ ان کو بھی سزا سے سابقہ پڑا تھا (بغدادی ج ۱ ص ۱۳۲ ابن خلدان ج ۲ ص ۶۱) مناقب موفق ج ۲ ص ۶۹ و الجزات الحسان ص ۵۹

حضرت امام ابو حنیفہؒ جب ظالم حکومت کے ساتھ تعاون کرنے پر کسی طرح آمادہ نہ ہوئے تو جیلخانہ میں ان کو زہر پلوا دیا گیا اور ان کی وفات ہو گئی (تاریخ بغداد ج ۱ ص ۳۳۸) جیل خانہ میں جو رو بہ اور طرز عمل امام صاحب کے ساتھ روا رکھا گیا وہ بجائے خود قابلِ صد حیرت ہے لکھا ہے کہ:

ان پر کمانے پینے اور قید میں انتہائی تنگی کی گئی (مناقب موفق ج ۲ ص ۶۱) اور جب ان کو زہر دیا گیا تو اس حالت میں بھی ان کو پینا گیا تاکہ جلد ہی جلدی زہر کی سرایت بدن میں ہو جائے علامہ کردری لکھتے ہیں:-

پھر منظر رونے یہ حکم دیا کہ ان کو مصلوب کر کے ان کو پیٹا بھی جائے تاکہ زہر بسرعت ان کے اعضاء میں سرایت کر جائے چنانچہ ایسا ہی کیا گیا (مناقب کمروری ج ۲ ص ۲۵۷)

عام مورخین تو زہر خورانی کے واقعہ کو امام صاحبؑ کی لاعلمی پر محمول کرتے ہیں لیکن اچھی خلی جماعت اس رائے سے اختلاف بھی کرتی ہے لکھا ہے۔

ایک جماعت یوں روایت کرتی ہے کہ امام ابوحنیفہ کے سامنے جب زہر آلود پیالہ پیش کیا گیا تاکہ وہ اس کو نوش کر لیں تو انہوں نے انکار کر دیا اور فرمایا کہ اس کے اندر جو کچھ ڈالا گیا ہے مجھے اس کا علم ہے اور میں اس کو پی کر خودکشی نہیں کر سکتا چنانچہ ان کو زمین پر لٹا کر زہر رسنی زہر پیلوا یا گیا اور اس سے ان کی وفات ہو گئی (الخیرات احسان ص ۶۷)

اور امام صدر الامم تھے ہیں کہ جب ان کے سامنے زہر آلود پیالہ پیش کیا گیا اور بار بار ان کو نوش کرنے کے لیے لہایا گیا تو امام موصوفؑ نے فرمایا میں نہیں پیتا مجھے علم ہے جو کچھ اس میں ہے میں خودکشی کا ارتکاب نہیں کر سکتا مگر ان کو لٹا کر ان کے منہ میں زہر پیالہ انڈیل دیا گیا مناقب موفقی ج ۲ ص ۲۶۲)

غرضیکہ مطلوبانہ طور پر جیل خانہ کے اندر ہی سزا میں سجدہ کی حالت میں ان کی وفات ہوئی اور جیل خانہ کے عملے نے پروفی دینا کو یہ باور کرانے کی ناکام کوشش کی کہ امام موصوفؑ کی وفات طبعی ہے مگر بصیرت والے یہ دیکھ رہے تھے اور کانوں والے یہ سن رہے تھے کہ امام موصوفؑ کے بدن مبارک کا ایک ایک روناگنا زبان حال ان ظالموں کو پکار پکار کر یہ کہہ رہا تھا کہ نہ

خون ناحق بھی چھپانے سے کہیں چھپتا ہے

کیوں وہ بیٹھے ہیں میری نقش پر دامن ڈالے

پہلی مرتبہ کم و بیش پچاس ہزار کے مجمع نے ان کی نماز جنازہ پڑھی آنے والوں کا تانتا بندھا ہوا تھا۔ چھ مرتبہ نماز جنازہ پڑھی گئی اور دفن کرنے کے بعد بھی بیس دن تک لوگوں نے ان کی نماز جنازہ پڑھی (مفتاح السعادة ج ۲ ص ۵۷ و سیرت النعمان ص ۲۸ شیلی)

عبادت زہد اور تقویٰ

کتب تاریخ و رجال میں تو اتر سے امام صاحبؑ کی عبادت قرأت قرآن کریم حج و عمرہ وغیرہ کے واقعات منقول ہیں جس کا انکار نہ انصاف ہے امام صاحبؑ نے اپنی زندگی میں سچپن ۵۵ حج کئے ہیں

مفتاح السعادة ج ۲ ص ۷۸ و ذیل الجواہر ج ۲ ص ۴۹۵، اور صرف ایک رمضان مبارک میں ایک سو بیس عمر کے ہیں گویا روزانہ چار عمر (ذیل الجواہر ج ۲ ص ۴۹۵) اور آپ ساری رات جاگتے اور ایک ہی رکعت میں سارا قرآن کریم ختم کر دیتے تھے اور رات کو خوب خدا کی وجہ سے گریہ و زاری کا یہ عالم تھا کہ ان کے پڑوسی ان پر ترس کرتے تھے (تاریخ بغداد ج ۲ ص ۳۵۵) اور چالیس سال عشاء کے وضو سے صبح کی نماز پڑھی ہے (البدایہ والنہایہ ج ۱ ص ۷۸) و مفتاح السعادة ج ۲ ص ۷۸) بعض تنگ نظروں نے اس بات کو بعید اور غیر معقول کہا ہے مگر یہ ان کی کم علمی اور تنگ نظری ہے مشہور محدث یزید بن ہارون نے جو احفاظ القدوة اور شیخ الاسلام تھے چالیس سال سے زیادہ عشاء کے وضو سے فجر کی نماز پڑھی ہے (تذکرۃ احفاظ ج ۱ ص ۲۹۲ و بغدادی ج ۴ ص ۳۳۷) اور امام سلیمان بن طرحان صبح کی نماز عشاء کے وضو سے پڑھتے تھے (طبقات ابن سعد ج ۱ ص ۱۸) اور چالیس سال تک ان کا یہی معمول رہا (دول الاسلام ج ۱ ص ۳۷) علامہ ذہبی (امام ابو حنیفہ ہر ماہ ساٹھ مرتبہ اور رمضان میں باٹھ مرتبہ قرآن کریم ختم کرتے تھے) (مفتاح السعادة ج ۲ ص ۷۸) اور سات ہزار مرتبہ قرآن کریم ختم کیا ہے۔ (مفتاح السعادة ج ۲ ص ۷۸ و ذیل الجواہر ج ۲ ص ۴۹۳)

رات میں قرآن کریم ختم کرنا حیرت اور انکار کی بات نہیں ہے

حضرت عثمان رضی اللہ عنہ کی ایک رکعت میں قرآن کریم ختم کر دیتے تھے (ترمذی ج ۲ ص ۱۸) قیام اللیل ص ۷۷ طبقات ابن سعد ج ۳ ص ۵۳ و ذیل الجواہر ج ۲ ص ۴۹۳)۔
حضرت تبیم داری رضی اللہ عنہ رات میں قرآن کریم ختم کر دیتے تھے (طحاوی ج ۱ ص ۲۵) تہذیب التہذیب ج ۱ ص ۱۵۸ و ذیل الجواہر ج ۲ ص ۴۹۳)۔
اور حضرت عبداللہ بن الزبیر رضی اللہ عنہ رات میں قرآن کریم ختم کر لیتے تھے (طحاوی ج ۱ ص ۲۵) و قیام اللیل ص ۷۷)۔

حضرات تابعین میں حضرت سعید بن جبیر رضی اللہ عنہ رات میں قرآن کریم ختم کر لیتے تھے (ترمذی ج ۲ ص ۱۸) طحاوی ج ۱ ص ۲۵ تذکرۃ احفاظ ج ۱ ص ۷۲ و ذیل الجواہر ج ۲ ص ۴۹۳)۔
امام وکیع بن الجراح رات میں قرآن کریم ختم کر لیتے تھے (تاریخ بغداد ج ۱ ص ۷۸)۔
حضرت امام شافعی رضی اللہ عنہ رمضان میں ساٹھ مرتبہ قرآن کریم ختم کر لیتے تھے (تذکرۃ احفاظ ج ۱ ص ۲۵)۔
امام الجرح والتعدیل یحییٰ بن سعید القطان رضی اللہ عنہ دن رات میں قرآن کریم ختم کر لیتے تھے۔

(تاریخ بغداد ج ۴ ص ۱۴۱ و تہذیب الاسما واللغات ج ۲ ص ۱۵۴ للنووی)۔
حضرت امام بخاریؒ روزانہ قرآن کریم ختم کر لیتے تھے (طبقات الشافعیۃ الكبرى ج ۲ ص ۹
والحظیة فی ذکر الصحاح الستہ ص ۱۲)۔

امام ابو بکر بن عیاش نے اپنے گھر کے ایک گوشے میں اٹھارہ ہزار مرتبہ قرآن کریم ختم کیا تھا
(تذکرۃ الحفاظ ج ۲ ص ۲۵۵)۔

اور امام نوویؒ لکھتے ہیں کہ:

انہوں نے اپنے گھر میں چوبیس ہزار مرتبہ قرآن کریم ختم کیا تھا (شرح مسلم ج ۱ ص ۱۲۸)۔

دیانت :

امام وکیع بن الجراحؒ فرماتے ہیں کہ میں امام ابو حلیفہؒ کے پاس موجود تھا ایک عورت ریشمی
کپڑے کر آئی کہ اس کو فروخت کر دین فرمایا کتنے میں ؟ وہ کہنے لگی تنلو میں امام صاحب نے فرمایا
کہ اس کی قیمت سو سے زیادہ ہے اُس نے مزید دو سو روپیہ بتایا فرمایا اس کی قیمت اس سے
بھی زیادہ ہے چنانچہ اس کی صحیح قیمت پانچ سو پڑی اور وہ اپنے ہی میں بکا (مناقب موفق ج ۱
ص ۱۲۲) مسٹر بن عبد الملک کا بیان ہے کہ ایک شخص کپڑا لایا اور امام صاحبؒ پر فروخت کرنا
چاہا آپ نے پوچھا اس کی کتنی قیمت ہے ؟ وہ بولا ایک ہزار فرمایا اس کی قیمت اس سے
بدرجہا زیادہ ہے حتیٰ کہ آٹھ ہزار پر معاملہ طے ہوا (ایضاً ج ۱ ص ۲۱۹)۔

آئیدن امام صاحب کے ایک شاگرد نے ان کی غیر حاضری میں مدینہ طیبہ کے ایک باشندہ
پر چار سو روپے کا گرم کپڑا غلطی سے ایک ہزار روپے پر فروخت کر دیا جب امام صاحب کو اس
کی خبر ہوئی تو شاگرد کو سخت تنبیہ کی اور دوکان کے سلسلہ سے الگ کر دیا اور اس خریدار کا حلیہ
پوچھ کر اس کے پیچھے ہو لیے جب اس سے جا ملے تو کافی اصرار و تکرار کے بعد چھ سو درہم اُسے
واپس کر دیئے اور پھر واپس کو فہ لوٹ آئے (مناقب موفق ج ۱ ص ۱۹۸)۔

ایک دفعہ ان کے غلام نے ان کے مال میں تجارت کی اور تیس ہزار نفع کمایا مگر اس میں
امام صاحبؒ کے خیال میں خرابی تھی وہ تیس ہزار روپے انہوں نے سب کے سب نقرہ پر

تقسیم کر دیئے (ایضاً ج ۱ ص ۲۱۲)۔

امام عبد اللہ بن المبارکؒ فرماتے ہیں کہ لوٹ مار کی کچھ بکریاں ایک دفعہ کو فہ آگئیں اور کو فہ

والوں کی بکریوں سے ان کا اختلاط ہو گیا امام صاحب نے دریافت فرمایا کہ بکری زیادہ سے زیادہ کتنا عرصہ زندہ رہتی ہے لوگوں نے کہا سات سال چنانچہ امام صاحب نے سات سال تک کبھی کا گوشت ترک کر دیا منافق موقوف ج ۱ ص ۲۰۵)۔

امام ابن حجر مکی فرماتے ہیں کہ صرف ایک ہی بکری ان سے بکریوں میں مل جل گئی تھی اور یہ واقعہ نقل کرنے کے بعد آخر میں لکھتے ہیں کہ امام موصوف نے محض ورع کی بنا پر ایسا کیا کیونکہ احتمال تھا کہ وہی حرام بکری اس مدت تک رہ جاتی اور اس کا گوشت کھانے کی دہ سے دل میں تاریکی پیدا ہو جاتی (الخیرات احسان ص ۸۷)۔

امانت

امام سفیان بن دیکیع فرماتے ہیں کہ امام ابو حنیفہ بہت بڑے امانت دار تھے (منائب موقوف ج ۱ ص ۲۲) ایک دفعہ تیل کے تاجر نے ایک لاکھ ستر ہزار روپیہ امام صاحب کے پاس امانت رکھا تھا (ایضاً ج ۱ ص ۲۲) جب آپ کی شہادت ہوئی تو لکھا ہے کہ ان کے گھر لوگوں کی پانچ کروڑ کی امانتیں تھیں (ایضاً ج ۱ ص ۲۲)۔

حافظ محمد بن ابراہیم وزیر (المتوفی ۱۸۷ھ) جو غیر مقلد تھے لکھتے ہیں کہ امام ابو حنیفہ کی فضیلت، عدالت، تقویٰ اور امانت تواتر کے ساتھ ثابت سے (الروض الباسم ج ۱ ص ۱۵۸)۔

علامہ امیر شکیب ارسلان (المتوفی ۱۳۶۶ھ) فرماتے ہیں کہ مسلمانوں کی اکثریت حضرت امام ابو حنیفہ کی پیرو اور مقلد ہے یعنی سارے ترک اور بلقان کے مسلمان روس اور افغانستان کے مسلمان چین کے مسلمان، ہندوستان اور عرب کے اکثر مسلمان شام اور عراق کے اکثر مسلمان فقہ میں حنفی مسلک رکھتے ہیں (حاشیہ حسن المسامی ص ۶۹)۔

علامہ محمد طاہر الحنفی لکھتے ہیں کہ اگر اللہ تعالیٰ کے نزدیک امام ابو حنیفہ کی مقبولیت کا کوئی راز اور مجید نہ ہوتا تو امت کا ایک نصف حصہ کبھی ان کی تقلید پر متبع نہ ہوتا (کلمہ مجمع البحار ج ۳ ص ۵۴)۔

نواب صدیق حسن خان صاحب لکھتے ہیں کہ امام اعظم ابو حنیفہ کوئی دے چنانکہ در علم دین منصب امانت دار و پیمان دار زہد و عبادت امام سالکان است (تقصار جہود الاحرار من بقیہ ص ۵۴)۔